



तारीख हुक्म	हुक्म या कार्यवाही मय इनिशियल्स जज F.S.S.Act Case No.28/2022	नम्बर व तारीख अहकाम जो इस हुक्म की मिलमें जारी हए
20.10.2022	<p>पत्रावली पेश हुई। श्री रमेशचन्द्र सैनी, आवेदक खाद्य सुरक्षा अधिकारी, कार्यालय मुख्य चिकित्सा एवं स्वास्थ्य अधिकारी, सिरोही अनुपस्थित। प्रतिवादी जगदीश कुमार पुत्र श्री भंवरलाल, जाति- लोहार, निवासी- सब्जी मंडी, शिवगंज, जिला- सिरोही, खाद्य कारोबारकर्ता एवं मालिक, फर्म काम्बेश्वर नमकीन भण्डार, सब्जी मंडी, शिवगंज, जिला- सिरोही अनुपस्थित।</p> <p>आवेदक श्री रमेशचन्द्र सैनी, खाद्य सुरक्षा अधिकारी द्वारा यह न्याय निर्णयन आवेदन प्रतिवादी के विरुद्ध तत्कालीन खाद्य सुरक्षा अधिकारी श्री विनोद कुमार शर्मा द्वारा दिनांक 04.11.2021 को फर्म काम्बेश्वर नमकीन भण्डार, सब्जी मंडी, शिवगंज, जिला- सिरोही में प्रतिवादी जगदीश कुमार से खाद्य सुरक्षा एवं मानक अधिनियम, 2006 के तहत वास्ते नमूना जांच कीमतन क्रय किये गये खाद्य पदार्थ प्रोपराईटरी फूड (बेसन चक्की) का नमूना संख्या S-1553 खाद्य विश्लेषक, जोधपुर की जांच रिपोर्ट क्रमांक:L.S./891/Act/2021/940 दिनांक 08.12.2021 में अमानक (Sub-standard) पाया जाने से खाद्य सुरक्षा एवं मानक अधिनियम, 2006 की धारा 26 की उपधारा 2(ii) व धारा 51 के तहत प्रतिवादी के विरुद्ध प्रस्तुत कर प्रतिवादी पर जुर्माना आरोपित करने का अनुरोध किया गया है। प्रस्तुत न्याय निर्णयन आवेदन को दर्ज रजिस्टर किया जाकर प्रतिवादी को विधिवत नोटिस जारी कर तामिल करवाया गया। जिस पर प्रकरण में नियत सुनवाई तिथि 18.10.2022 को प्रतिवादी जगदीश कुमार ने इस न्यायालय में उपस्थित होकर लिखित जवाब प्रस्तुत कर जुर्म स्वीकार किया। प्रकरण में प्रतिवादी जगदीश द्वारा जुर्म स्वीकार कर लिये जाने से प्रकरण में कोई साक्ष्य ली जाना उचित नहीं होने से प्रतिवादी को दिनांक 18.10.2022 ही सुना गया। प्रतिवादी ने अनुरोध किया कि यह उसका प्रथम अपराध है एवं भविष्य में अमानक खाद्य पदार्थ का विक्रय नहीं करेगा। प्रतिवादी छोटा व्यापारी है जो अपनी दुकान में नमकीन व मिठाई आदि बनाकर बेचता है। प्रतिवादी अब मानक स्तर की खाद्य सामग्री ही विक्रय करेगा। अतः कम से कम जुर्माना करके प्रकरण का निस्तारण करावे।</p> <p>हमने सुनी गई बहस पर मनन किया एवं न्यायालय पत्रावली एवं पत्रावली पर उपलब्ध दस्तावेजों का अध्ययन एवं अवलोकन किया तो यह पाया कि तत्कालीन खाद्य सुरक्षा अधिकारी श्री विनोद कुमार शर्मा (हाल निलम्बित) दिनांक 04.11.2021 को दौराने गश्त समय 11.00 ए.एम. पर खाद्य पदार्थों के निरीक्षण हेतु फर्म काम्बेश्वर नमकीन भण्डार, सब्जी मंडी, शिवगंज, जिला- सिरोही पर गये। वहां पर खाद्य कारोबारकर्ता व मालिक की हैसियत से प्रतिवादी जगदीश कुमार पुत्र भंवरलाल, जाति- लोहार, निवासी- सब्जी मंडी, शिवगंज, जिला- सिरोही उपस्थित मिले, जो आम जनता को खाद्य पदार्थ प्रोपराईटरी फूड (बेसन</p>	




अ
ज.सि.स. ब.सि.स.स.
सिरोही-307001





तारीख हुकम	हुकम या कार्यवाही मय इनिशियल्स जज F.S.S.Act Case No.28/2022	नम्बर व तारीख अहकाम जो इस हुकम की तामिलमें जारी हुए
	<p>चक्की) लूज बेचता है। तत्कालीन खाद्य सुरक्षा अधिकारी श्री विनोद कुमार शर्मा द्वारा दुकान के निरीक्षण के दौरान आम जनता के उपयोग में आने वाले खाद्य पदार्थ प्रोपराईटरी फूड (बेसन चक्की) लूज के अमानक होने का शक होने पर खाद्य सुरक्षा एवं मानक अधिनियम, 2006 के तहत जांच हेतु नमूना लेने की इच्छा जाहिर करते हुए इसकी सूचना मौके पर उपस्थित गवाह श्री विशाल सिंह, वार्ड बॉय, कार्यालय मुख्य चिकित्सा एवं स्वास्थ्य अधिकारी, सिरोही के समक्ष प्रपत्र 5ए में विक्रेता/खाद्य कारोबारकर्ता जगदीश कुमार को भरकर दी व रसीद प्राप्त की। तत्कालीन खाद्य सुरक्षा अधिकारी श्री विनोद कुमार शर्मा ने दुकान के अन्दर गोदाम में ट्रे में बिक्री हेतु मौजूद प्रोपराईटरी फूड (बेसन चक्की) लगभग 50 किलोग्राम को अच्छी तरह हिलामिलाकर एक रुप किया एवं इस एक रुप किये हुए प्रोपराईटरी फूड (बेसन चक्की) में से 2 किलोग्राम प्रोपराईटरी फूड (बेसन चक्की) को एक साफ, सूखे व खाली भिगोने में खरीदा एवं प्रोपराईटरी फूड बेसन चक्की की कीमत राशि रुपये 600/- (अक्षरे रुपये छः सौ मात्र) विक्रेता जगदीश कुमार को नकद अदा कर खरीद रसीद/बिल प्राप्त किया। तत्कालीन खाद्य सुरक्षा अधिकारी श्री विनोद कुमार शर्मा ने लेबल तैयार कर लेबल पर अभिहित अधिकारी (मुख्य चिकित्सा एवं स्वास्थ्य अधिकारी, सिरोही) के कोड एवं क्रमांक S-1553, दिनांक, स्थान, खाद्य पदार्थ प्रोपराईटरी फूड (बेसन चक्की) आदि अंकित कर उस पर खाद्य कारोबारकर्ता, गवाह के हस्ताक्षर कराये एवं तत्कालीन खाद्य सुरक्षा अधिकारी श्री विनोद कुमार शर्मा स्वयं ने हस्ताक्षर किये। तत्कालीन खाद्य सुरक्षा अधिकारी श्री विनोद कुमार शर्मा ने खरीद शुदा खाद्य पदार्थ प्रोपराईटरी फूड (बेसन चक्की) को चारों अलग अलग साफ सूखी व खाली जारों में बराबर बराबर मात्रा में भरा एवं प्रत्येक नमूना शीशी में 40-40 बूंदे फार्मेलीन की डालकर शीशीयों को ढक्कन से एयर टाईट बन्द किया। चारों नमूना जारों पर एक-एक लेबल लगाया एवं चारों नमूना शीशीयों को अलग अलग कागज में लपेट कर प्रत्येक नमूना भाग पर अभिहित अधिकारी की हस्ताक्षरयुक्त पेपर स्लिप S-1553 को नियमानुसार गोंद से चिपकाकर प्रत्येक नमूना भाग को नियमानुसार सील चपड़ी किया व प्रत्येक नमूना भाग पर विक्रेता व गवाह के हस्ताक्षर कराये व तत्कालीन खाद्य सुरक्षा अधिकारी श्री विनोद कुमार शर्मा स्वयं ने हस्ताक्षर किये। तत्पश्चात् चारों नमूना भागों को तत्कालीन खाद्य सुरक्षा अधिकारी श्री विनोद कुमार शर्मा ने कब्जे/जाप्ते में लिया तथा मौका रिपोर्ट तैयार की, जिस पर विक्रेता, गवाह व तत्कालीन खाद्य सुरक्षा अधिकारी श्री विनोद कुमार शर्मा के हस्ताक्षर है। तत्पश्चात् तत्कालीन खाद्य सुरक्षा अधिकारी श्री विनोद कुमार शर्मा ने कार्यालय में पहुँचकर फार्म नम्बर VI की प्रतियां तैयार</p> <p style="text-align: right;">.....लगाता</p>	

d
श्री. वि. शर्मा
सिरोही-307001.

तारीख हुक्म	हुक्म या कार्यवाही मय इनिशियल्स जज F.S.S.Act Case No.28/2022	नम्बर व तारीख अहकाम जो इस हुक्म की तामिलमें जारी हुए
	<p>की व उस पर नमूने को सील करके समय काम में ली गई सील की छाप अंकित की। नमूना के चारों भागों के साथ फार्म नम्बर VI की एक-एक प्रति लगाकर चारों नमूना भागों को आउटर कवर में बंद किया व नियमानुसार सील चपड़ी किया तथा फार्म नम्बर VI की दो-दो प्रतियां दो लिफाफों में अलग-अलग बन्द कर गोंद से चिपकाकर लिफाफों को सील चपड़ी किया। तत्कालीन खाद्य सुरक्षा अधिकारी श्री विनोद कुमार शर्मा स्वयं ने दिनांक 04.11.2021 को नमूने का एक भाग व फार्म नम्बर 6 का एक सील बन्द लिफाफा खाद्य विश्लेषक, जोधपुर को जमा करवाकर रसीद प्राप्त की एवं शेष तीन नमूना भाग व फार्म नम्बर 6 का सील बन्द लिफाफा अभिहित अधिकारी (मुख्य चिकित्सा एवं स्वास्थ्य अधिकारी, सिरौही) को दिनांक 04.11.2021 को जमा करवाकर रसीद प्राप्त की। इस प्रकार, पत्रावली पर उपलब्ध दस्तावेजी साक्ष्यों के अवलोकन से यह स्पष्ट है कि तत्कालीन खाद्य सुरक्षा अधिकारी श्री विनोद कुमार शर्मा द्वारा फर्म काम्बेश्वर नमकीन भण्डार, सब्जी मंडी, शिवगंज, जिला- सिरौही में खाद्य कारोबारकर्ता एवं विक्रेता जगदीश कुमार से प्रोपराइटरी फूड (बेसन चक्की) को खाद्य सुरक्षा एवं मानक अधिनियम, 2006 के तहत वास्ते नमूना जांच क्रय करने की विधिवत कार्यवाही करते हुए जांच हेतु नमूने का एक भाग मय फार्म नम्बर 6 के सीलबन्द लिफाफे के खाद्य विश्लेषक, जोधपुर को जमा करवाया गया है। प्रकरण में खाद्य विश्लेषक, जोधपुर से प्रोपराइटरी फूड (बेसन चक्की) के नमूना संख्या S-1553 की प्राप्त जांच रिपोर्ट क्रमांक:L.S./891/Act/2021/940 दिनांक 08.12.2021 के अनुसार प्रोपराइटरी फूड (बेसन चक्की) का नमूना संख्या S-1553 अमानक (Sub-standard) पाया गया है। इस प्रकार, यह स्पष्ट है कि प्रतिवादी जगदीश कुमार पुत्र श्री भंवरलाल, जाति- लोहार, निवासी- सब्जी मंडी, शिवगंज, जिला- सिरौही, खाद्य कारोबारकर्ता एवं मालिक, फर्म काम्बेश्वर नमकीन भण्डार, सब्जी मंडी, शिवगंज, जिला- सिरौही ने अमानक (Sub-standard) प्रोपराइटरी फूड (बेसन चक्की) का विक्रय करके खाद्य सुरक्षा एवं मानक अधिनियम, 2006 की धारा 26 की उपधारा 2(ii) का उल्लंघन किया है, जो उक्त अधिनियम की धारा 51 के तहत जुर्माने योग्य अपराध है।</p> <p>अतः खाद्य सुरक्षा एवं मानक अधिनियम 2006 की धारा 68 की उपधारा (1) के तहत राज्य सरकार की अधिसूचना क्रमांक प.1(2)कार्मिक/क-4/08 दिनांक 05.4.2012 के द्वारा प्रदत्त शक्तियों का प्रयोग करते हुए अमानक (Sub-standard) प्रोपराइटरी फूड (बेसन चक्की) का विक्रय करने के कारण खाद्य सुरक्षा एवं मानक अधिनियम 2006 की धारा- 51 के तहत प्रतिवादी जगदीश कुमार पुत्र श्री भंवरलाल, जाति- लोहार, निवासी- सब्जी मंडी, शिवगंज, जिला- सिरौही, खाद्य</p> <p style="text-align: right;">.....लगातार</p>	

d
जिला-सिरौही
सिरौही-307001.

तारीख हुक्म	हुक्म या कार्यवाही मय इनिशियल्स जज F.S.S.Act Case No.28/2022	नम्बर व तारीख अहकाम जो इस हुक्म की तामिलमें जारी हुए
	<p>कारोबारकर्ता एवं मालिक, फर्म काम्बेश्वर नमकीन भण्डार, सब्जी मंडी, शिवगंज, जिला- सिरौही पर राशि रुपये 5,000/- (अक्षरे रुपये पांच हजार मात्र) का जुर्माना आरोपित किया जाता है। साथ ही, प्रतिवादी प्रतिवादी जगदीश कुमार पुत्र श्री भंवरलाल, जाति- लोहार, निवासी- सब्जी मंडी, शिवगंज, जिला- सिरौही, खाद्य कारोबारकर्ता एवं मालिक, फर्म काम्बेश्वर नमकीन भण्डार, सब्जी मंडी, शिवगंज, जिला- सिरौही, खाद्य कारोबारकर्ता एवं मालिक, फर्म काम्बेश्वर नमकीन भण्डार, सब्जी मंडी, शिवगंज, जिला- सिरौही को आदेशित किया जाता है कि उक्त आरोपित जुर्माना राशि का राष्ट्रीयकृत बैंक से न्याय निर्णयन अधिकारी एवं अतिरिक्त जिला मजिस्ट्रेट, सिरौही के पक्ष में Crossed Demand Draft जिसका भुगतान सिरौही शहर में प्राप्त किया जा सके बनवाकर न्याय निर्णय अधिकारी एवं अति० जिला मजिस्ट्रेट, सिरौही के कार्यालय में 7 दिवस में जमा करवाये। निर्णय सुनाया गया। पत्रावली फैसल शुमार होकर नंबर से कम हो। निर्णय की प्रति संबंधित को प्रेषित की जावे। मिसल वास्ते जुर्माना राशि डी.डी. आयन्दा दिनांक 23.11.2022 को पेश हो।</p> <p style="text-align: center;"> (कै.आर.खौड़) अति. जिला मजिस्ट्रेट सिरौही-307001.</p>	